

हाईकोर्ट का निर्देश

अंबेडकर चौक से शहीद अब्दुल अहमद चौक तक फ्लाईओवर के मसले पर केन्द्र व राज्य सरकार से जवाब तलब

जबलपुर। मप्र हाईकोर्ट ने अंबेडकर चौक से शहीद अब्दुल अहमद चौक तक फ्लाईओवर के निर्माण की मांग को लेकर पूर्व में दायर याचिका पर सुनवाई के बाद केन्द्र व राज्य सरकार को जवाब पेश करने को मोहलत प्रदान की। मंगलवार को हाईकोर्ट ने इस मामले में जिला बार एसोसिएशन को जबलपुर के विधायक और पूर्व मंत्री लखन घनघोरिया द्वारा दायर जनहित याचिका में हस्तक्षेप करने की अनुमति भी दे दी। इस याचिका में जबलपुर उच्च न्यायालय परिसर के पास यातायात जाम को कम करने के लिए अंबेडकर चौक से शहीद अब्दुल अहमद चौक तक फ्लाईओवर के निर्माण की मांग की गई थी। चीफ जस्टिस संजीव सचदेवा व जस्टिस विनय सराफ की खंडपीठ ने अगली सुनवाई 16 मार्च को तय की है। अधिवक्ता सार्थक नेमा ने बताया कि जिला बार एसोसिएशन ने हाईकोर्ट परिसर के पास यातायात जाम के मद्देनजर पुल के निर्माण का समर्थन करते हुए हस्तक्षेप आवेदन



दायर किया है। विगत 16 मई, 2025 को राज्य सरकार की ओर से बताया गया था कि शुरू में पुल की प्रस्तावित लंबाई 3.2 किलोमीटर थी, लेकिन बाद में बढ़कर 5.1 किलोमीटर हो गई।

राज्य लोक निर्माण विभाग ने 6 नवंबर, 2024 को केंद्रीय सड़क अवसंरचना निधि योजना के तहत केंद्रीय सड़क परिवहन और राजमार्ग मंत्रालय को इस परियोजना को पूरा करने के लिए डीपीआर के अनुसार 486.72 करोड़ रुपये की धनराशि जारी करने का प्रस्ताव भेजा है।

लखन घनघोरिया ने याचिका में मांग की है कि जबलपुर शहर में अंबेडकर चौक (तहसील कार्यालय जबलपुर) से मदार टेकरी होते हुए शहीद अब्दुल हमीद चौक (रही चौकी) तक फ्लाईओवर पुल का निर्माण स्वीकृत कर समयबद्ध तरीके से पूरा कराया जाए। दलील दी गई कि यातायात का अत्यधिक दबाव होने के कारण लोगों को परेशानी का सामना करना पड़ता है।

निगम का बड़ा फैसला

बैंकों को मिलेगा फंड केवल सामाजिक सरोकार दिखाने पर

जबलपुर। पी.एम. स्वनिधि योजना के प्रभावी क्रियान्वयन और छोटे कारोबारियों को सशक्त बनाने के लिए नगर निगम प्रशासन ने ऐतिहासिक निर्णय लिया है। अब सरकारी फंड केवल उन्हीं बैंकों को आवंटित होगा, जिनका प्रदर्शन योजना के हितग्राहियों को लाभ पहुंचाने में उत्कृष्ट रहेगा। महापौर जगत बहादुर सिंह "अन्नू" और निगमायुक्त राम प्रकाश अहिंवार ने बैठक में स्पष्ट किया कि बैंकिंग केवल लेन-देन तक सीमित नहीं रहनी चाहिए, बल्कि इसे सामाजिक सरोकार से जोड़ना अनिवार्य है। रेहड़ी-पटरी वाले और छोटे दुकानदार शहर की अर्थव्यवस्था को रूढ़ है और उन्हें समय पर ऋण और



सरकारी योजनाओं का लाभ दिलाना बैंकों की जिम्मेदारी है। निगम की नई नीति के तहत जिन बैंकों का प्रदर्शन बेहतर होगा उन्हें फंड प्रबंधन में प्राथमिकता दी जाएगी, जबकि लापरवाही करने

वाले बैंकों के खिलाफ वरिष्ठ स्तर पर कार्रवाई की जाएगी। बैठक में उपायुक्त श्रीमती अंकिता जैन, एल.डी.एम. दिवाकर सिंह, सिटी मिशन मैनेजर, बैंकर्स और सी.ओ. उपस्थित रहे।

सूने घर से लाखों के जेवर व कीमती सामान चोरी

जबलपुर। तिलवारा थाना अंतर्गत आईसीएमआर बाउंड्री के पीछे न्यू शास्त्रीनगर में एक सूने घर का ताला तोड़कर अज्ञात चोर सोने चांदी के जेवर, स्मार्ट वॉच, हेयर ड्रायर अमेरिकन टूरिस्टर का बैग चोरी कर ले गए। तिलवारा पुलिस थाने से प्राप्त जानकारी के अनुसार आईसीएमआर बाउंड्री के पीछे न्यू शास्त्रीनगर निवासी 26 वर्षीय कर्ति सिंह चौहान अपने पति प्रदीप सिंह चौहान के साथ गत सुबह अपने मायके माता पिता के घर विट्ठलजी कॉलेज के पास सिविल लाईन गई थी, जहां से गत दोपहर 12 बजे अपने घर आई तो देखा घर का दरवाजा खुला है और खिड़की टूटी हुई है। अंदर रखी अलमारी में रखे बत्ते के चांदी के चूड़े, हय चंद्रमा, पायल एवं सोने का पेपल एवं सुई धागा डिजाईन के कान के बाले बंदे अन्य सामान स्मार्ट वॉच, हेयर ड्रायर अमेरिकन टूरिस्टर का बैग जो करीबन 40 हजार रूपए का है तथा सोने चांदी के जेवर अज्ञात चोर चोरी कर ले गए हैं। पुलिस ने अज्ञात आरोपी को खिलफ रिपोर्ट पर धारा-331 (4), 305 (ए) बीएनएस का अपराध पंजीबद्ध कर विवेचना में लिया गया।

देशी पिस्टल, कारतूस के साथ आरोपी गिरफ्तार

जबलपुर। हनुमानताल पुलिस और काईम बांच की टीम ने बाबा टोला में पिस्टल खोजकर घूम रहे एक आरोपी को रंगे हाथ पकड़कर उसके पास से 1 देशी पिस्टल एवं 1 कारतूस जब्त किया है। हनुमानताल थाना प्रभारी सुभाषचंद्र बघेल ने बताया कि कुर्खरि की सूचना पर बाबाटोला स्थिकेप में हनुमानताल निवासी 23 वर्षीय रोहित चौधरी को एक देशी पिस्टल और कारतूस के साथ गिरफ्तार किया गया। पुलिस ने आरोपी के विरुद्ध 25, 27 आर्म्स एक्ट के तहत मामला दर्ज कर जांच में लिया है।

नगर में सुगम आवागमन के लिए अतिक्रमण हटाओ अभियान जारी

जबलपुर। शहर में यातायात को सुगम बनाने और नागरिकों के लिए व्यवस्थित मार्ग उपलब्ध कराने के लिए नगर निगम प्रशासन ने मंगलवार को अतिक्रमण हटाओ अभियान चलाया। निगमायुक्त रामप्रकाश अहिंवार के निर्देशानुसार निगम की टीम ने प्रमुख व्यावसायिक और व्यस्त क्षेत्रों में अवैध अतिक्रमण हटाकर सड़कों को मुक्त कराया। अतिक्रमण प्रभारी मनीष तड़से ने बताया कि गोरखपुर क्षेत्र में ठेले और टपों को हटाया गया। दमोह नाका व बस स्टैंड क्षेत्र में अवैध कब्जे हटाए गए। त्रिमूर्ति नगर में मिलेनियम स्कूल के पास उद्यान में हो रहे अवैध निर्माण को रुकवाया गया। कलेक्ट्रेट से रेलवे स्टेशन तक इंदिरा मार्केट और कलेक्ट्रेट मार्ग पर यातायात में बाधा बन रहे अस्थायी ढांचे को हटाया गया। कछपुरा ब्रिज



के आस-पास भी अतिक्रमण हटाकर सड़क को मुक्त कराया गया। निगम ने अतिक्रमणकारियों को भविष्य में सार्वजनिक स्थलों पर कब्जा न करने की सख्त हिदायत दी। अभियान का उद्देश्य दंडात्मक के साथ-साथ सुधारात्मक भी बताया गया। कार्यवाही में सहायक अतिक्रमण निरोधक अधिकारी अखिलेश सिंह भदौरिया, श्रीमती एकता रघुवंशी, सहायक परिवहन एवं यातायात प्रबंधन अधिकारी दीपेंद्र सिंह रावत, दल प्रभारी जोसफ प्रवीण, अंकित पारस, वीरेंद्र मिश्रा, कुलदीप त्रिपाठी, दुर्गा राव, अभियेक समुद्र, ब्रज किशोर तिवारी सहित निगम कर्मचारी और पुलिस बल सक्रिय रहे।

बजट: पूर्व वित्त मंत्री ने सरकार पर किया तीखा हमला

केंद्रीय बजट में 7,500 करोड़ की कटौती पर सीएम से मांगा जवाब

हरिभूमि जबलपुर।

केन्द्रीय बजट आ चुका है, अब मध्य प्रदेश का बजट कतार में है, लेकिन आगामी बजट सत्र से पहले प्रदेश की राजनीति में सरगमी तेज हो गई है। पूर्व वित्त मंत्री एवं कांग्रेस विधायक तरुण भनोट ने राज्य की आर्थिक स्थिति और केंद्रीय बजट में मध्य प्रदेश की हिस्सेदारी को लेकर केंद्र और राज्य सरकार पर तीखा हमला बोला है। जबलपुर में मीडिया से चर्चा के दौरान भनोट ने सरकार की वित्तीय नीतियों पर सवाल उठाते हुए कहा कि डबल इंजन की सरकार होने के बावजूद मध्य प्रदेश के साथ अन्याय किया जा रहा है। तरुण भनोट ने विशेष रूप से केंद्रीय बजट में मध्य प्रदेश के हिस्से में की गई करीब साढ़े सात हजार करोड़ रुपये की कटौती को गंभीर मुद्दा बताया। उन्होंने मुख्यमंत्री डॉ. मोहन

यादव से सीधे सवाल करते हुए कहा कि यदि केंद्र और राज्य दोनों जगह एक ही दल की सरकार है, तो फिर प्रदेश के साथ इस तरह की आर्थिक उपेक्षा क्यों की जा रही है। उन्होंने कहा कि मुख्यमंत्री को प्रदेश की जनता को यह बताना चाहिए कि आखिर इस कटौती के लिए कौन जिम्मेदार है।

बढ़ते कर्ज पर श्वेत पत्र की मांग

कांग्रेस विधायक ने प्रदेश सरकार की ऋण नीति पर भी कड़ा प्रहार किया। उन्होंने बताया कि सरकार ने आज ही पांच हजार करोड़ रुपये से अधिक का नया कर्ज लिया है, जिससे प्रदेश पर कर्ज का बोझ लगातार बढ़ता जा रहा है। भनोट ने मांग की कि सरकार प्रदेश की वित्तीय स्थिति पर श्वेत पत्र जारी करे और यह स्पष्ट करे कि जनता से वसूले जा रहे टैक्स का कितना हिस्सा हर महीने सिर्फ ब्याज चुकाने में

खर्च हो रहा है। उन्होंने तंज कसते हुए कहा कि सरकार को यह भी बताना चाहिए कि भारी भरकम कर्ज की यह राशि आखिर किन विकास कार्यों में लगाई जा रही है, क्योंकि जननी स्तर पर विकास की तस्वीर कुछ और ही नजर आ रही है।

वैट कटौती पर भी साधा निशाना

मुख्यमंत्री द्वारा पेट्रोल-डीजल पर वैट घटाने के हालािया बयान पर प्रतिक्रिया देते हुए तरुण भनोट ने कहा कि यह फैसला स्वागत योग्य है, लेकिन कांग्रेस केवल घोषणाओं की राजनीति नहीं चाहती। उन्होंने कहा कि यदि सरकार वास्तव में जनता को राहत देना चाहती है, तो पेट्रोल-डीजल पर पूरा वैट घटाकर आम लोगों को वास्तविक फायदा पहुंचाए, न कि केवल प्रतीकात्मक कटौती कर श्रेय लेने की कोशिश करे।

पमरे जीएम ने किया कटनी साउथ-ब्यौहारी रेल खण्ड का निरीक्षण

जबलपुर। पश्चिम मध्य रेल की महाप्रबंधक श्रीमती शोभना बंदोपाध्याय ने मंगलवार को कटनी साउथ से ब्यौहारी रेल खण्ड का निरीक्षण किया। निरीक्षण के दौरान महाप्रबंधक ने इस रेल खण्ड पर स्थित स्टेशनों, रेल पुलों, ओवरचार्ज प्रणाली, सिग्नल एवं फूटसंचार व्यवस्था तथा सम्पार फाटकों की विस्तृत समीक्षा की। उन्होंने रेल खण्ड में ट्रेनों की रनिंग गुणवत्ता, ट्रेक पेट्रोलिंग की स्थिति एवं संरक्षा से संबंधित व्यवस्थाओं की गहन जानकारी प्राप्त की।

महाप्रबंधक ने सम्पार फाटकों एवं ट्रेक पर कार्यरत गैंगमैन/ट्रेकमैन की सुरक्षा एवं संरक्षा को सर्वोच्च प्राथमिकता बताते हुए संबंधित अधिकारियों को आवश्यक दिशा-निर्देश दिए। महाप्रबंधक द्वारा निरीक्षण की शुरुआत कटनी साउथ



स्टेशन से की गई। इस दौरान प्रमुख मुख्य अभियंता, जबलपुर मंडल रेल प्रबंधक सहित मुख्यालय एवं मंडल के वरिष्ठ अधिकारियों को उपस्थिति में पूरे रेल खण्ड का गहन निरीक्षण किया गया। निरीक्षण के क्रम में कटनी साउथ स्टेशन से

महानदी रेल पुल का निरीक्षण किया गया। इस निरीक्षण में महाप्रबंधक श्रीमती शोभना बंदोपाध्याय के साथ प्रमुख मुख्य अभियंता आशुतोष, प्रमुख मुख्य परिचालन प्रबंधक कुशल सिंह, प्रमुख मुख्य विद्युत अभियंता मुकेश, मंडल रेल प्रबंधक

जबलपुर कमल कुमार तलरंजा सहित मुख्यालय एवं मंडल से वरिष्ठ मंडल वाणिज्य प्रबंधक डॉ. मधुर वर्मा, वरिष्ठ मंडल अभियंता (समन्वय) राहुल जयपुरियार सहित अनेक वरिष्ठ अधिकारी एवं कर्मचारी उपस्थित रहे।

नोटिस : उपभोक्ता मंच ने की जांच समिति गठित करने मांग

मैटनेस की अनदेखी से 4 एसटीपी बंद

जबलपुर। उपभोक्ता मार्गदर्शक मंच ने नगर निगम आयुक्त को एक वैधानिक नोटिस देकर कहा है कि जबलपुर के सभी सीवर ट्रीटमेंट प्लांट (एसटीपी) को पूर्ण क्षमता के अनुसार 100 प्रतिशत कार्यक्षमता विकसित की जाए। एसटीपी प्लांट जल गुणवत्ता मापदंडों के तहत सक्रिय होना चाहिए। तीन वर्ष पूर्व जबलपुर में 100 प्रतिशत क्षमता से काम कर रहे एसटीपी प्लांट अब बंद पड़े हैं। इसकी मुख्य वजह मैटनेस की अनदेखी सामने आई है। उपभोक्ता मंच ने मांग की है कि इस संदर्भ में समिति गठित कर शीघ्र ही जांच शुरू कराई जाए। नागरिक उपभोक्ता मार्गदर्शक मंच के अध्यक्ष डॉ.पीजी नाजपांडे तथा रजत भार्गव ने मंगलवार को आयुक्त नगर निगम को यह नोटिस सौंपा। उन्होंने बताया कि एनजीटी के 28 जनवरी के आदेश के अनुसार

वर्ष 2023 में एसटीपी 100 प्रतिशत कार्य कर रहे थे। लेकिन अब वर्ष 2026 में 16 में से 12 कार्यरत है तथा 4 प्लांट बंद हैं।

ये प्लांट हैं बंद

प्रदूषण नियंत्रण बोर्ड के हवाले से कहा गया है कि उमाघाट (गौरीघाट)-क्षमता 0.55 एमएलडी बंद पड़ा है, इसी तरह ललपुर (तहसील गोरखपुर)- क्षमता 34 एमएलडी तथा रानीताल तालाब- क्षमता 5 एमएलडी, गुलौआ तालाब- क्षमता 0.50 एमएलडी बंद पड़े हैं। प्रदूषण नियंत्रण बोर्ड द्वारा प्रस्तुत रिपोर्टों से यह तथ्य सामने आया है कि वर्ष 2023 तथा 2026 के बीच पिछले तीन वर्षों में मैटनेस की अनदेखी की गई है। एडवोकेट प्रभात यादव ने बताया कि यदि 24 घंटों के भीतर कार्रवाई नहीं की गई तो नेशनल ग्रीन ट्रिब्यूनल में पुनः शरण लेंगे।

बोले, कई बार मुख्यमंत्री को आगाह किया, फिर भी नहीं हुई सुनवाई

जबलपुर। सत्ता किसी की भी हो, सत्ताधारी विधायक अपनी सत्ता के खिलाफ बोलने के पहले चार बार सोचता है, लेकिन जबलपुर के वरिष्ठ विधायक अजय विश्वाजी जनहित के मुद्दों अपनी सरकार से सवाल करने की नई रीत पढ़ा करके, सियायत में नई रहा बना रहे हैं। अब श्री विश्वाजी ने बरगी बांध की दाईं तट नहर के टूटने की घटना पर सरकार पर निशाना साधते हुये सैकड़ों गांवों की हजाराों की आबादी की आवाज मुखबर होकर उठाई है। इस मामले में सत्तारूढ़ भाजपा के वरिष्ठ विधायक और पूर्व मंत्री अजय विश्वाजी ने अपनी ही सरकार की कार्यप्रणाली पर गंभीर सवाल खड़े किए हैं। घाटने से भाजपा विधायक विश्वाजी ने सोशल मीडिया प्लेटफॉर्म 'एक्स' पर पोस्ट कर मुख्यमंत्री डॉ. मोहन यादव सहित सरकार को कठघरे में खड़ा किया है। गत रविवार 1 फरवरी को दोपहर करीब 12 बजे बरगी बांध की मुख्य दाईं तट नहर ग्राम सगड़ा-झपनी के पास अचानक टूट गई। नहर टूटते ही तेज बहाव के साथ पानी आसपास के छह गांवों के खेतों में घुस गया। देखते ही देखते सैकड़ों एकड़ में फैली फसलें जलमग्न हो गईं और खेत तालाब में तब्दील हो गए। घटना के बाद ग्रामीणों में अफरा-तफरी मच गई और किसानों के सामने आजीविका का संकट खड़ा हो गया।

नहर टूटने पर विधायक विश्वाजी ने सरकार को घेरा

आंखों से दिखती है बढहाली

अजय विश्वाजी ने अपनी पोस्ट में लिखा कि जबलपुर स्थित बरगी बांध की दोनों नहरें—बाईं तट और बाईं तट—अत्यधिक कमजोर हो चुकी हैं। बाईं तट नहर में क्षमता से आधे से भी कम पानी प्रवाहित किया जा रहा है, इसके बावजूद उसकी हालत बेहद खराब है। उन्होंने कहा कि नहरों की दुर्दशा किसी भी स्थान पर नंगी आंखों से देखी जा सकती है विश्वाजी ने आगे लिखा कि दाईं तट नहर के जरिए कटनी, रीवा और सतना तक पानी पहुंचाने की योजना है, जिसके लिए नहर में 227 क्यूसेक जल प्रवाहित किया जाना प्रस्तावित है, जबकि हकीकत यह है कि यह नहर 80 क्यूसेक पानी का भार भी नहीं संभाल पा रही है। रविवार को नहर टूटने की घटना ने इस सच्चाई को उजागर कर दिया है।

मजबूरी में सोशल मीडिया पर उठाना पड़ा मुद्दा

भाजपा विधायक ने साफ शब्दों में कहा कि उन्होंने कई बार मुख्यमंत्री का ध्यान इस गंभीर समस्या की ओर दिलाया, लेकिन आज तक नहरों के सुधार की दिशा में कोई ठोस कदम नहीं उठाया गया। उन्होंने लिखा कि मजबूरी में उन्हें सोशल मीडिया का सहारा लेना पड़ रहा है, क्योंकि जबलपुर, नरसिंहपुर, कटनी, सतना और रीवा जिलों के लाखों किसानों का भविष्य इस नहर प्रणाली से जुड़ा हुआ है। इस पोस्ट में उन्होंने मुख्यमंत्री डॉ. मोहन यादव के साथ ही पूर्व मुख्यमंत्री और वर्तमान केंद्रीय कृषि मंत्री शिवराज सिंह चौहान को भी टूट किया है।

सवालें से बचते दिखे अधिकारी

मामला तूल पकड़ने के बाद जल संसाधन विभाग ने भोपाल से एक जांच टीम जबलपुर भेजी। सीनियर इंजीनियर पुणेन्द्र सिंह सहित अधिकारियों ने सगड़ा-झपनी गांव पहुंचकर नहर टूटने वाली जगह का निरीक्षण किया। हालांकि जांच के दौरान टीम के वरिष्ठ अधिकारी मीडिया के सवालों से बचते नजर आए। न तो उन्होंने पहले से चली आ रही सीपेज की शिकायतों पर कोई स्पष्ट जवाब दिया और न ही मैटनेस फंड के उपयोग को लेकर स्थिति साफ की। अधिकारियों ने केवल रिपोर्ट तैयार करने की बात कही।

रिपेयरिंग का काम शुरू, कलेक्टर का बयान

जिला कलेक्टर ने बताया कि सीपेज और नहर टूटने की घटना को लेकर भोपाल से विभागीय जांच दल ने मौके पर जांच की है। टूटी हुई नहर की मरम्मत का काम शुरू कर दिया गया है और नहर का अधिकांश पानी निकल चुका है, जिससे फिलहाल वाटर लॉगिंग की कोई समस्या नहीं है। उन्होंने कहा कि प्रारंभिक मरम्मत कार्य लगभग 10 दिन में पूरा कर लिया जाएगा। कलेक्टर के अनुसार, इस नहर के जरिए जिन क्षेत्रों में सिंचाई होती थी, वहां व्यवस्था पूरी तरह बहाल होने में एक से डेढ़ महीने का समय लग सकता है। इसके साथ ही अन्य पुरानी नहरों को भी दुरुस्त करने का काम किया जाएगा, जिसका विस्तृत प्रस्ताव शासन को भेज दिया गया है। जांच में यदि किसी की लापरवाही सामने आती है तो संबंधित के खिलाफ कार्रवाई की जाएगी।

सुहागी के वार्ड 72 में संपत्ति सर्वे के मौके पर डटे रहे निगमायुक्त और अपर आयुक्त

सर्वे कार्य के दौरान राजस्व, स्वास्थ्य और जल विभाग का अमला भी रहा मौजूद

नगर निगम द्वारा किए जा रहे संपत्तियों के सर्वे कार्यों में आई तेजी

जबलपुर। शहर के चहुंमुखी विकास और नागरिक सुविधाओं को बेहतर बनाने के उद्देश्य से नगर निगम जबलपुर द्वारा नए सिरे से संपत्तियों के सर्वे कराया जा रहा है। इसके अंतर्गत ये देखा जा रहा है कि संपत्ति आवासीय, कर्मशियल, नई सम्पत्ति और किराएदारी की है, तो उसे चिन्हित करते हुए मौके पर ही सम्पत्तियों की वास्तविक स्थितियों की जानकारी दर्ज की जा रही है। इसी कड़ी में आज संभाग क्रमांक 15 सुहागी के वार्ड क्रमांक 72 में एक वृहद सर्वे अभियान चलाया गया। सर्वे कार्य के दौरान टीम ने सक्रियता दिखाते हुए 274 संपत्तियों का मौके पर सत्यापन किया। इस दौरान 34 प्रकरण किराएदारी, 26 प्रकरण निर्माण क्षेत्र में वृद्धि, 08 प्रकरण नई संपत्तियों, एवं 14 प्रकरण



नामांतरण से संबंधित मिले। मैदान में उतरे अधिकारी, मौके पर

ही हुआ निराकरण- सर्वे कार्य के दौरान निगमायुक्त राम

प्रकाश अहिरवार एवं अपर आयुक्त अरविंद शाह स्वयं अमले के साथ वार्ड में डटे रहे। उनके साथ राजस्व, स्वास्थ्य और जल विभाग के अधिकारियों की मौजूदगी ने सुनिश्चित किया कि सर्वे का कार्य पूरी पारदर्शिता और सटीकता के साथ संपन्न हो।

विकास को मिलेगी नई गति-

निगमायुक्त श्री अहिरवार ने बताया कि इस सर्वे का मुख्य उद्देश्य संपत्तियों का सही रिकॉर्ड संघारित करना है, ताकि भविष्य में वार्ड के निवासियों को बेहतर बुनियादी सुविधाएं प्रदान की जा सकें। राजस्व में होने वाली इस वृद्धि का सीधा लाभ क्षेत्र की सड़कों, ड्रेनेज सिस्टम और स्वच्छता प्रबंधन जैसे विकास कार्यों में लगेगा। इससे विकास को एक नई गति मिलेगी।



पूजा कुमारी का पॉवर लिफ्टिंग में शानदार प्रदर्शन, स्वर्ण पदक अपने नाम किया

जबलपुर। हाल ही में जबलपुर जिला सीनियर पॉवर लिफ्टिंग चैम्पियनशिप, खमरिया में 69 किलो भार वर्ग में पूजा कुमारी ने 370 किलो वजन उठाकर स्वर्ण पदक जीते हुए 'जबलपुर स्ट्रिंग युमन' का खिताब अपने नाम किया। इस वर्ष पूजा कुमारी ने पॉवर लिफ्टिंग मास्टर्स नेशनल, केरल में कांस्य पदक और हरियाणा बेंच प्रेस नेशनल में स्वर्ण पदक भी जीतकर संस्कारधानी का नाम रोशन किया। पूजा कुमारी वर्तमान में मिशन हेल्थ क्लब में प्रशिक्षक लॉरेंस मार्टिन और दीनू स्वामी के मार्गदर्शन में अभ्यासरत हैं। इनकी इस उपलब्धि पर आलोक मिश्रा, रॉबर्ट मार्टिन, लॉरेंस मार्टिन, दीनू स्वामी, दिनेश राव, अभिषेक पिल्ले, तेजभान सिंह, कुलदीप सिंह, दिनेश गौड़, शशिराम स्वामी ने बधाई दी और उज्वल भविष्य की शुभकामनाएं दीं।



कोरी समाज का परिचय सम्मेलन आयोजित

जबलपुर। कोरी तंतुवाय समाज कल्याण संगठन का युवक युवती परिचय सम्मेलन गत दिवस एम. जी. एम. बारात घर दमोह नाका में आयोजित किया गया। जिसमें प्रदेश के विभिन्न जिलों के लगभग 150 प्रतिभागियों ने अपना परिचय दिया। संगठन के अध्यक्ष एस. एल. कोरी ने बताया कि सम्मेलन उपरांत विवाह योग्य युवक-युवतियों की परिचय पत्रिका का

प्रकाशन भी किया जाएगा। इस कार्यक्रम में मुख्य अतिथि जगत बहादुर सिंह महापौर जबलपुर तथा विशेष अतिथि के रूप में अभिलाष पांडेय विधायक उत्तर मध्य जबलपुर नारायण प्रसाद कबीर पंथी पूर्व विधायक व मंत्री पीडब्ल्यूडी, रहे। कार्यक्रम की अध्यक्षता इंजी. जी. पी. कोरी अध्यक्ष और नरसिंहपुर से सोम राज कोरी आदि ने समाज का प्रतिनिधित्व किया।

संगठन के महामंत्री गोपाल दास कोरी सचिव मुन्ना लाल कोरी कोषाध्यक्ष अशोक कोरी महिला अध्यक्ष श्रीमति सिया कोरी और श्रीमति मीरा राज विशेष अतिथि श्री इंंदौर से कैलाश चौधरी गणेश वर्मा सागर से दीपक कोरी सागर समाज के अध्यक्ष दिनेश तन्तु वाय ठाकुर दास कोरी छत्तीसगढ़ से अरविंद वैश्य नरसिंहपुर से सोम राज कोरी आदि ने समाज का प्रतिनिधित्व किया।

खिलाड़ियों के सम्मान में मजदूर संघ मैदान में रेल खिलाड़ियों की लंबित मांगो को लेकर जीएम कार्यालय का घेराव 11 को

जबलपुर। पमरे में प्रशासन के नकारात्मक रवैये से खेल कूद गतिविधियां लगभग ठप पड़ गई है। खिलाड़ियों को विभिन्न स्पर्धाओं के लिए समय पर भारमुक्त नहीं किया जाता है। नियमित अभ्यास के लिए युवा खिलाड़ियों को भी समय नहीं दिया जा रहा है। वेस्ट सेंट्रल रेलवे मजदूर संघ के हस्तक्षेप से कई बार खिलाड़ियों को भारमुक्त कराया गया परन्तु कई मौकों पर प्रशासन ने कार्य की अधिकता का हवाला देकर भारमुक्त नहीं किया। रेल खिलाड़ियों को बेहतर सुविधाएं उपलब्ध कराने, समय पर टूर्नामेंट के लिए भारमुक्त करने आदि मांगो को लेकर संघ के महामंत्री अशोक शर्मा ने महाप्रबंधक श्रीमति शोभना बंधोपाध्याय को 11 फरवरी 2026 को एक दिवसीय धरना प्रदर्शन व जीएम कार्यालय का घेराव करने का नोटिस भी दिया है। संघ के मंडल अध्यक्ष एस.एन. शुक्ला, मंडल सचिव डी.पी. अग्रवाल, उपयुक्त महामंत्री संदीप श्रोती, सतीश कुमार, सविता त्रिपाठी, हर्ष वर्मा, रोशन सिंह, आर.ए. सिंह, संतोष त्रिवेणी, संजय वैद्य, योगेन्द्र यादव, सुधीर कुमार, भूपत सिंह, बाँबी धौलपुर, श्यामकला श्रीवास्तव, दुर्गातिवारी, डॉली सक्सेना, सरला आदि ने धरना, घेराव में उपस्थिति की अपील की है।

एमपी ट्रांसको का तकनीकी नवाचार पुराने फाउंडेशन पर स्थापित किया गया अधिक क्षमता का कैपेसिटर बैंक

जबलपुर। मध्य प्रदेश पावर ट्रांसमिशन कंपनी (एमपी ट्रांसको) के इंजीनियरों ने तकनीकी दक्षता एवं उपलब्ध संसाधनों के कुशल उपयोग का उत्कृष्ट उदाहरण पेश किया है। इंजीनियर्स ने एक 132 केवी सबस्टेशन में तकनीकी नवाचार का परिचय देते हुए पुराने कैपेसिटर बैंक के फाउंडेशन पर ही अधिक क्षमता का नया कैपेसिटर बैंक सफलतापूर्वक स्थापित कर ऊर्जाकृत किया है। इससे सबस्टेशन से जुड़े क्षेत्र के विद्युत उपभोक्ताओं को गुणवत्ता पूर्ण बिजली मानक वोल्टेज लेवल पर उपलब्ध हो रही है। आगर स्थित 132 के वी सब स्टेशन में इंडक्टिव लोड बढ़ने के कारण पूर्व में स्थापित 5 एमवीएआर क्षमता का कैपेसिटर बैंक अपर्याप्त हो गया था, जिससे वोल्टेज प्रोफाइल प्रभावित हो रही थी। सीमित स्थान के कारण नए फाउंडेशन का निर्माण संभव नहीं था। इस चुनौती का समाधान करते हुए एमपी ट्रांसको के सहायक अभियंता योगेश राठौर ने कार्यपालन अभियंता शेखर फटाले के मार्गदर्शन में पुराने फाउंडेशन का ही उपयोग कर आवश्यक तकनीकी संशोधन किए और उसी फाउंडेशन पर 12 एमवीएआर क्षमता का नया कैपेसिटर बैंक स्थापित किया। इससे समय, लागत और



अतिरिक्त भूमि की आवश्यकता से बचाव हुआ।



शासकीय महाविद्यालय मझोली में 30 दिवसीय सॉफ्ट स्किल प्रशिक्षण कार्यक्रम का हुआ समापन

मझोली। शासकीय महाविद्यालय मझोली में स्वामी विवेकानंद कैरियर प्रकोष्ठ के अंतर्गत विद्यार्थियों के सर्वांगीण विकास के उद्देश्य से आयोजित 30 दिवसीय सॉफ्ट स्किल प्रशिक्षण कार्यक्रम का सफल समापन हुआ। कार्यक्रम का उद्देश्य विद्यार्थियों में संप्रेषण कौशल, व्यक्तित्व विकास, नेतृत्व क्षमता, समय प्रबंधन एवं सकारात्मक सोच का विकास करना रहा। प्रशिक्षण के दौरान उन्नति फाउंडेशन के विशेषज्ञ प्रशिक्षक श्री आयुष पटवा ने कम्प्यूटेशन स्किल, इंटरव्यू स्किल, टीम वर्क, समस्या समाधान एवं करियर मार्गदर्शन से संबंधित व्यावहारिक जानकारी प्रदान की। विद्यार्थियों ने कार्यक्रम को अत्यंत उपयोगी बताया। समापन अवसर पर प्रकोष्ठ प्रभारी डॉ. सुनील पांडेय ने कहा कि प्रतिस्पर्धात्मक युग में सॉफ्ट स्किल्स अकादमिक ज्ञान के समान महत्वपूर्ण हैं। कार्यक्रम में डॉ. भारतेश भारिल, डॉ. आमोद कस्तवार, डॉ. सोनिका धंधरिया, डॉ. अभिलाषा दुबे, सुश्री रागिनी मार्को, ललित परस्ते, नमन अवस्थी सहित बड़ी संख्या में विद्यार्थी उपस्थित रहे।

नवनीत क्लब ने फाइनल में जूही को हराकर जीता अध्यक्ष कप

अरुणाम घोष स्टेडियम में हुई क्रिकेट प्रतियोगिता

सिहोरा। नगर के अरुणाम घोष स्टेडियम में चल रही नगर पालिका अध्यक्ष कप क्रिकेट प्रतियोगिता के फाइनल मैच में नवनीत क्लब ने जूही क्लब को चार विकेट से हराकर चमकमती ट्रॉफी पर कब्जा कर लिया। टास जीतकर पहले बल्लेबाजी करने उतरी जूही क्लब 20 ओवर में 133 रन बनाकर आउट हो गई। इसमें गोलू श्रीपाल ने 30 रन और सचिन शर्मा ने 45 रन जोड़े। नवनीत क्लब के लकी गुप्ता ने 3 विकेट, आयुष श्रीवास्तव ने 2 विकेट लिए एवं आर्देश शुक्ला ने 1 विकेट लिया। जवाब में लक्ष्य का पीछा करने उतरी नवनीत क्लब की शुरुआत अच्छी नहीं थी और विनय पटेल बिना खाता खोले आउट हो। मनीष परीहो ने पारी को सम्हला और 17 गेंदों में शानदार 27 रन, सौरभ दुबे 13 गेंद पर 23 रन, विकास शर्मा ने 22 गेंदों पर 37 रन बनाये और 18 ओवर में 6 विकेट खोकर 134 रन बनाकर फाइनल मुक़ाबला जीत लिया। जूही क्लब की ओर से कपिल यादव, सुरेन्द्र पाल ने दो दो एवं पंकज यादव, वसीम खान ने एक एक विकेट लिए।



समापन समारोह में विधायक संतोष बरकडे, पूर्व विधायक दिलीप दुबे, नगर पालिका अध्यक्ष संध्या दुबे, जनपद पंचायत अध्यक्ष रॉय मनेन्द्र अग्निहोत्री, संरक्षक सुनील दुबे सहित अन्य अतिथियों ने अध्यक्ष कप की विजेता टीम नवनीत क्लब को 20 हजार रुपये नगद एवं ट्रॉफी इसी तरह उप विजेता जूही क्लब को 10 हजार रुपये नगद एवं ट्रॉफी प्रदान की गई।

आफ दा सीरीज का खिताब विरेन्द्र तिवारी एवं मैन आप दा मैच का पुरस्कार लकी गुप्ता को प्रदान किया गया। मुख्य नगर पालिका अधिकारी जयश्री चौहान ने सहयोग के लिए सभी खिलाड़ियों, गणमान्य नागरिकों, जनप्रतिनिधियों का आभार व्यक्त किया। इस अवसर पर बड़ी संख्या में क्रिकेट प्रेमियों ने उपस्थित होकर खिलाड़ियों का उत्साह वर्धन किया।



नशा मुक्ति जन जागरूकता कार्यक्रम आयोजित

जबलपुर। नशा मुक्ति संकल्प पखवाड़े के अंतर्गत स्वामी विवेकानंद कैरियर मार्गदर्शन योजना, प्रधानमंत्री कालेज ऑफ एक्सीलेंस, शासकीय महाकोशल स्वशासी महाविद्यालय एवं नव ज्योति नशा मुक्ति केंद्र, अवधपुरी के संयुक्त तत्वाधान में आज नशा मुक्ति जन जागरूकता कार्यक्रम आयोजित किया गया। कार्यक्रम में प्रो. अरुण शुक्ल, सभागीय नोडल अधिकारी, स्वामी विवेकानंद कैरियर मार्गदर्शन योजना, ने कहा कि नशा युवाओं के करियर में बाधक तत्व बन रहा है। उन्होंने विद्यार्थियों को नशे के दुष्परिणाम और मानसिक एवं शारीरिक स्वास्थ्य पर असर से अवगत कराया। प्राचार्य डॉ. अलकेश चतुर्वेदी ने नशे के प्रतिकूल प्रभावों पर विस्तार से प्रकाश डाला। इस अवसर पर छात्र-छात्राओं ने नशा मुक्ति की शपथ ली। श्री हेमंत सोलंकी ने नशे के फैशन व मादक पदार्थों के सेवन से होने वाले दुष्परिणामों के बारे में जानकारी दी। कार्यक्रम में महाविद्यालय के प्राध्यापक, कर्मचारी एवं नीरज रजक, श्वेता मिश्रा समेत लगभग 82 विद्यार्थी उपस्थित रहे।



राष्ट्रीय राजमार्ग पर प्रदान की अर्धरात्रि सहायता डायल 1033 सेवा ने निभाया मानवीय दायित्व

पनागर। खजूरी-खिरिया बाईपास पर अर्धरात्रि के समय एक मालवाहक वाहन तकनीकी खराबी के कारण रुक गया, जिसमें एक अस्वस्थ वृद्ध नागरिक सवार था। वाहन में सवार परिवार को जबलपुर स्थित शासकीय चिकित्सालय से उनके निवास स्थान ले जाया जा रहा था। सूचना मिलते ही राष्ट्रीय राजमार्ग आपातकालीन सहायता सेवा (डायल 1033) की गश्ती टीम तत्काल घटनास्थल पर पहुंची। कार्मिकों ने यांत्रिक उपकरणों की सहायता से वाहन को क्रियाशील किया और पीड़ित परिवार को सुरक्षित गंतव्य तक पहुंचाने में मदद की। इस मानवीय कार्य में भारतीय राष्ट्रीय राजमार्ग प्राधिकरण के सहायक कृष्ण कुमार, गश्ती वाहन चालक राहुल रजक, नरेश सिंह सिसोदिया एवं मार्ग पर्यवेक्षक ने सराहनीय भूमिका निभाई। वाहन चालक मिथिलेश लोधी ने सभी अधिकारियों और कर्मचारियों को उनके तत्परता एवं संवेदनशील सहयोग के लिए धन्यवाद दिया।

जलवंशीय मांझी समाज के सम्मेलन में हुआ दो जोड़ों का विवाह



जबलपुर। जलवंशीय मांझी समाज शैक्षणिक एवं सेवा समिति द्वारा गत दिवस आदर्श विवाह एवं परिचय सम्मेलन का भव्य आयोजन किया गया, कार्यक्रम की अध्यक्षता प्रदेश अध्यक्ष श्रीमती भूमा रैकवार ने की जबकि राष्ट्रपति से सम्मानित कोमल बाधम (ग्वालियर) मुख्य अतिथि के रूप में उपस्थित रहीं, सम्मेलन में प्रदेश भर से आए 500 से अधिक युवक-युवतियों ने मंच पर अपना परिचय दिया, समिति के द्वारा सामाजिक रीति-रिवाजों के अनुसार 2 जोड़ों का विवाह कराया गया। कार्यक्रम के दौरान समाज की पदाधिकारी भारतीय मांझी और गायत्री बर्मन ने कन्याओं का कन्यादान किया, इस अवसर पर सम्मेलन में समाज के संरक्षक सरस्वती सोधिया, प्रदेश उपाध्यक्ष भारती मांझी, मुकेश रैकवार, कृष्णा प्रियंका बर्मन, स्वाति रैकवार, बस्ती रैकवार, शिव प्रताप सिंगरहा (मैहर), मोना रैकवार, अभय बर्मन, कहर महासंघ के अजय रैकवार आदि उपस्थित रहे।

श्री मोहन कुमार कश्यप- भूलन बस्ती कछपुरा निवासी श्री मोहन कुमार कश्यप (55) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री प्रहलाद कुमार चौरसिया- मदनमहल गुलाटी पेट्रोल पंप के सामने वाली गली निवासी श्री प्रहलाद कुमार चौरसिया (75) का निधन हो गया। अंतिम संस्कार गुप्तेश्वर मोक्षधाम में किया गया। श्रीमती रमा देवी गुरुंगा- पुरानी फैमली लाइन एसएफएफ रांझी निवासी श्री बनारस गुरुंगा की धर्मपत्नी श्रीमती रमा देवी गुरुंगा (68) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सुरेश कुमार दहायत- सिद्धबाबा लालमाटी निवासी श्री सुरेश कुमार दहायत (60) का निधन हो गया। अंतिम संस्कार करियापाथर श्मशान भूमि में किया गया। श्री सुरभि अग्रवाल- भानतलैया बड़ी खरमाई निवासी श्री भोला शंकर अग्रवाल की पुत्री कु. सुरभि अग्रवाल (32) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री कुलदीप सिंह- हाउबाग गोरखपुर निवासी श्री कुलदीप सिंह

(67) का निधन हो गया। अंतिम संस्कार गुप्तेश्वर मोक्षधाम में किया गया। श्री सुरेश चंद्र दास- रतन नगर गुप्तेश्वर निवासी श्री सुरेश चंद्र दास (89) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री गोविंद प्रसाद कश्यप- गली नं. 11 शांति नगर दमोहनाका निवासी श्री गोविंद प्रसाद कश्यप (86) का निधन हो गया। अंतिम संस्कार करियापाथर श्मशान भूमि में किया गया। श्रीमती माया विश्वकर्मा- बड़ई मोहल्ला फूटाताल निवसी श्री कमल विश्वकर्मा की धर्मपत्नी श्रीमती माया विश्वकर्मा (54) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती कमला देवी ठाकुर- टीआईटी बिल्डिंग कुचबंधिया

गौरीघाट मुक्तिधाम में संपन्न हुआ। श्री इंद्रपाल चावला- हमाशा अपार्टमेंट साउथ सिविल लाइन निवासी श्री इंद्रपाल चावला (62) का निधन हो गया। अंतिम संस्कार गौरीघाट मुक्तिधाम में किया गया। श्रीमती सविता बड़ोनिया- दुर्गा नगर लाइन पर पोलीपाथर निवासी श्री अरूण बड़ोनिया की धर्मपत्नी श्रीमती सविता बड़ोनिया (48) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती माया गुप्ता- गली नं. 6, सदर निवासी श्री अशोक गुप्ता की धर्मपत्नी श्रीमती माया गुप्ता (71) का निधन हो गया। अंतिम संस्कार गौरीघाट मुक्तिधाम में किया गया। श्री राजेंद्र कुमार पाल- जयप्रकाश नगर अंधारताल निवासी श्री राजेंद्र कुमार पाल का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि वि.जी./शे.क/उरावन, पगड़ी रम, पुष्पति वि.संघी संदेश प्रकाशित कराने के लिए

चित्र सङ्ग्रह:-	10x10 से.मी.	वैकल्पिक/सर्वट 300/-
चित्र सङ्ग्रह:-	10x10 से.मी.	रंगीन 400/-
चित्र सङ्ग्रह:-	10x10 से.मी.	रंगीन 1100/-

सम्पर्क करें विज्ञापन विभाग-9303108294, 9407362160

खबर संक्षेप



विश्व नम भूमि दिवस पर विद्यार्थियों को कराया भ्रमण
बरही। तहसील अंतर्गत शासन के निर्देशानुसार पर 2 फरवरी को विश्व नम भूमि दिवस शास.उच्च. माध्य. विद्यालय खितौली में मनाया गया। जिसमें इको क्लब के विद्यार्थी एवं समस्त विद्यार्थी उपस्थित रहे विद्यालय के प्रभारी शिक्षक जय प्रकाश चौधरी एवं कार्यक्रम में समस्त शिक्षक एवं शिक्षिकाएं उपस्थित रहे है विद्यार्थियों को जल स्रोत भ्रमण के शासकीय डेम में ले जाया गया, जहां नम भूमि की अनिवार्यता तथा उसके लाभ के बारे में छात्र छात्राओं को जानकारी देकर अवगत कराया गया व नदी के आसपास स्वच्छता रखे शिक्षकों के द्वारा विद्यार्थियों को नम भूमि दिवस के उपलक्ष्य पर विस्तृत जानकारी एवं महत्व को बताया गया। इसके साथ ही पर्यावरण संरक्षण एवं जल संरक्षण तथा प्राकृतिक की हरियाली बनी ताकि शुद्ध आक्सीजन मिल सके इसके लिए विद्यार्थियों को पेड़ लगाने के लिए बोला गया है। कार्यक्रम में सभी विद्यार्थियों को स्वच्छाहार भी कराया गया। कार्यक्रम में इनकी रही उपस्थित शिक्षिका साधना सोनी पुष्पांजलि विश्वकर्मा शिक्षक सचिन गुप्ता राजीव विश्वकर्मा विक्रम पटेल श्रीराम तिवारी हंसलाल चौधरी महेंद्र सिंह माकों अरविंद विश्वकर्मा विनोद कुमार सेन व स्कूल के अध्थनरत विद्यार्थियों रहे।

स्वतंत्रता सेनानियों के वंशज के कार्यक्रम में शामिल हुए राकेश जैन



कटनी। प्रदेश कांग्रेस अध्यक्ष जीतू पटवारी के मार्गदर्शन एवं स्वतंत्रता संग्राम सेनानी परिवार कांग्रेस संग्राह के अध्यक्ष अजय सीतलानी के संयोजन में प्रदेश कांग्रेस मुख्यालय में स्वतंत्रता संग्राम सेनानियों के वंशज एवं उत्तराधिकारियों को उपस्थित में एक कार्यक्रम का आयोजन किया गया। मुख्य अतिथि सज्जन सिंह वर्मा ने कहा कि महात्मा गांधी के विचारों को आज दुनिया के 400 करोड़ लोग मानते हैं तथा गांधी जी की प्रतिमा आज भी 150 देश में लगी है। स्वतंत्रता संग्राम सेनानी एवं शहीदों के वंशज हमारे लिए सम्माननीय हैं। आयोजन में कटनी के स्वतंत्रता संग्राम सेनानियों के वंशज राकेश जैन कक्का, सुरेंद्र दुबे, शहजाद खान को भी स्मृति चिन्ह देकर सम्मानित किया गया। उनके साथ शाहिद भाई, शहजाद भाई, सत्यम साहू, नारायण साहू ने भी कार्यक्रम में भाग लिया।

मागवत में कृष्ण सुदामा की मित्रता की कथा सुनाई सिलौंडी। कछार गांव बड़ा में चल रहे विष्णु पुराण यज्ञ में कथा के अतिथि दिवस श्रीकृष्ण लीला, सुदामा चरित्र, परीक्षित मोक्ष कथा का वर्णन मानवेंद्र शास्त्री द्वारा कराया गया। इस दौरान सरपंच कैलाश साहू जैन - ओंकार उपाध्याय -अध्यक्ष, राजेन्द्र सिंह बागरी उपाध्यक्ष, भौषण लाल तिवारी, केशव प्रसाद पटेल, रमेश पटेल, सोनू बागरी, अनुज उपाध्याय, दीनू बागरी, मंडल उपाध्यक्ष शैलेश जैन, रहे।

उत्कृष्ट पुलिसिंग के लिए 5 पुलिसकर्मी सम्मानित कटनी। जिले में पुलिस व्यवस्था को और अधिक सुदृढ़, संवेदनशील और प्रभावी बनाने की दिशा में पुलिस अधीक्षक अभिनव विश्वकर्मा द्वारा एक नई पहल 'साप्ताहिक पुरस्कार कार्यक्रम' शुरू की गई है। मंगलवार को पुलिस अधीक्षक कार्यालय में आयोजित एक गरिमामयी कार्यक्रम के दौरान उत्कृष्ट प्रदर्शन करने वाले 5 पुलिसकर्मियों को नगद पुरस्कार एवं प्रशस्ति पत्र देकर सम्मानित किया गया। सम्मानित होने वाले अधिकारियों व कर्मचारियों में निरीक्षक राजेंद्र मिश्रा (थाना प्रभारी, कुठला) उप निरीक्षक सुयश पाण्डेय, प्रधान आरक्षक संतोष प्रजापति, आरक्षक अजय शंकर (सायबर सेल) एवं आरक्षक लव उपाध्याय शामिल हैं।

84 हजार से अधिक की हाथ भट्टी मदिरा एवं महुआ लाहन जब्त, 6 प्रकरण पंजीबद्ध

आबकारी एवं पुलिस ने की कार्यवाही एक लाख रूपए की अवैध शराब जब्त

हरिभूमि न्यूज ॥ कटनी

शराब की अवैध बिक्री करने वालों के विरुद्ध आबकारी एवं पुलिस ने कार्यवाही की है। दोनो कार्यवाही के दौरान करीब एक लाख रूपये की अवैध शराब जब्त की गई है साथ ही 9 आरोपितों के विरुद्ध अपराध पंजीबद्ध किया गया है।

जानकारी के अनुसार आबकारी विभाग वृत्त कटनी क्रमांक 1, 2 एवं 3 की संयुक्त टीम द्वारा वृत्त कटनी क्रमांक 2 में आबकारी नियंत्रण कक्ष प्रभारी मंशा राम उड़के के नेतृत्व में ग्राम मछरियाडोरा, तिलियनपर में दबिश दी गई। जिला आबकारी अधिकारी सुश्री विभा मरकाम ने बताया कि दबिश के दौरान 14 लीटर हाथ भट्टी शराब एवं 825 किलोग्राम महुआ लाहन जब्त किया गया। जब्त हाथ भट्टी शराब एवं महुआ लाहन की कीमत 84 हजार से अधिक आंकी गई है। जब्त महुआ लाहन का सैपल लेकर शेष महुआ लाहन मौके पर ही नष्ट कर दिया गया गया। इस कार्यवाही में आबकारी अधिनियम 1915 की धारा 34 (1) क एवं 34 (1) च के तहत कुल 6 प्रकरण पंजीबद्ध किये गये।



कार्यवाही में वृत्त क्रमांक 02 प्रभारी अतुल कुटार, आबकारी उप निरीक्षक केशव उड़के, आंचल प्रजापति, आबकारी आरक्षक राजेश गौंटिया, वीणा ब्रह्मवंशी और राम सिंह का योगदान रहा।

रीठी पुलिस ने 159 पाव अवैध शराब जब्त, तीन गिरफ्तार

रीठी पुलिस ने मुखबिर की सूचना पर घेराबंदी कर पटेहरा मोड़ (ग्राम मुहास) के पास से तीन व्यक्तियों को अवैध शराब की तस्करी करते हुए रंगे हाथों पकड़ा है। 2

फरवरी की शाम लगभग 06:15 बजे पुलिस की सूचना मिली कि कुछ व्यक्ति भारी मात्रा में शराब लेकर बिक्री की फिराक में हैं। पुलिस टीम ने तत्काल कार्रवाई करते हुए पटेहरा मोड़ पर दबिश दी। कार्रवाई के बाद प्रकरण पंजीबद्ध किया गया। पुलिस ने तीनों आरोपियों के कब्जे से 124 पाव लाल मसाला और 35 पाव सफेद प्लेन शराब कुल 159 पाव जब्त शराब की जिसकी अनुमानित कीमत 15,900/- रुपये बताई गई है।

पुलिस द्वारा जिन आरोपितों को पकड़ा गया है उनमें अंशुमान बर्मन 28 वर्ष निवासी



पटेहरा, जयकुमार कचरे 37 वर्ष निवासी ग्राम डाँग, रामसेवक चट्टार 62 वर्ष निवासी उजयारपुरा शामिल हैं। पुलिस ने तीनों आरोपियों के विरुद्ध भारतीय न्याय संहिता (BNS) की धारा 49 एवं आबकारी एक्ट की धारा 34(1) के तहत मामला दर्ज कर लिया है। शासन की ओर से मामले की विवेचना जारी है।



खरी-खरी कह कर फिर विवादों में आ गए कैलाश

भाजपा के चरिष्ठ नेता और प्रदेश सरकार में मंत्री कैलाश विजयवर्गीय खरी-खरी कहने के लिए जाने जाते हैं। वे एक बार फिर बच्चों के आचरण और शिक्षा को लेकर द्विप एक बयान के कारण फिर फंस गए। उन्होंने कह दिया कि यदि कोई पीडब्ल्यूडी मंत्री है और ठेकेदार पटिवार की खरीदारी कराने लगे, तो बच्चों से चरित्रवान होने की उम्मीद नहीं की जा सकती। उन्होंने कहा कि बच्चे अपना अधिकांश समय घर पर बिताते हैं, माता-पिता का आचरण ही उनके चरित्र निर्माण की नींव रखता है। यदि घर का व्यवहार ही अनुचित होगा तो कोई भी शिक्षा नीति प्रभावी नहीं हो सकती। उनके बयान को मौजूदा पीडब्ल्यूडी मंत्री से जोड़ दिया गया। कहा गया कि उन्होंने अपनी ही सरकार की कार्यप्रणाली पर सवाल उठाए हैं। विपक्ष ने झटपटवार को लेकर सरकार पर हमला बोल दिया। उन्हें सफाई देना पड़ गई। उन्होंने कहा कि मेरी बात को ऐसे प्रस्तुत किया गया, मानो वह किसी व्यक्ति विशेष या विभाग विशेष पर टिप्पणी कर रहे हों। जबकि वे तो बच्चों की परवरिश और वैतिक मूल्यों पर अपनी बात रख रहे थे।

आलाकमान के सामने प्रदेश कांग्रेस नेतृत्व एक्सपोज

कांग्रेस अध्यक्ष मल्लिकार्जुन खरगे और लोकसभा में नेता प्रतिपक्ष राहुल गांधी द्वारा दिल्ली में बुलाई गई प्रदेश के नेताओं की बैठक सुर्खियों में है। प्रदेश नेतृत्व आलाकमान के सामने एक बार फिर एक्सपोज हो गया है। विधानसभा चुनाव के दो साल से ज्यादा बौद्धिक नुकसान के बाद प्रदेश कांग्रेस अंतर्कलह से उबर नहीं पाई है। बैठक में पार्टी के प्रदेश प्रभारी हरीश चौधरी तक को प्रदेश में अनुशासनहीनता का मुद्दा उठाना पड़ गया। नेता प्रतिपक्ष उमंग सिंधार ने भी मान लिया कि प्रदेश के नेता एकजुट नहीं हैं। लिहाजा, प्रदेश अध्यक्ष जीतू पटवारी के नेतृत्व क्षमता पर सवाल उठे और वे खरगे-राहुल के सामने असफल प्रदेश अध्यक्ष साबित हो गए। प्रदेश में संगठन की मजबूती को लेकर बैठक बुलाई गई थी, इसलिए पूर्व मुख्यमंत्री कमलनाथ, पूर्व प्रदेश अध्यक्ष द्वय अरुण यादव और कारिलाल भुरिया जैसे वरिष्ठ नेताओं को भी बुलाया जाना था, लेकिन इन्हें पूजा

ही नहीं गया। कौन होगा प्रदेश भाजपा का नया संगठन महामंत्री ?

हितान्द की प्रदेश भाजपा से विदाई के बाद राजनीतिक हलकों में यह सवाल तेजी से तैरने लगा है कि अब उनका स्थान कौन लेगा? इस दायित्व के लिए कई नाम चर्चा में भी आ गए हैं। इनमें विद्या भारती के संगठन मंत्री निखिलेश माहेश्वरी, भारत भारती के अनिल अग्रवाल, मध्य प्रांत के प्रचारक विमल गुप्ता और मालवा प्रांत के प्रचारक राजमोहन सिंह के नाम शामिल हैं। हितान्द के कार्यकाल के दौरान भाजपा ने अच्छी सफलता हासिल की। इससे हितान्द की संगठन क्षमता और पार्टी में पकड़ का पता चलता है। तो दूसरी तरफ उनके व्यवहार को लेकर भाजपा के अंदर से ही कई बार आवाजें भी उठीं। अंततः उन्हें संघ में वापस लेकर मध्य क्षेत्र का सह बौद्धिक प्रमुख बना दिया गया।

प्रदेश में 65 वर्ष होगी कर्मचारियों की सेवानिवृत्ति आयु!

प्रदेश के सरकारी कर्मचारियों की सेवानिवृत्ति आयु 62 से बढ़ा कर 65 वर्ष करने की अटकलें एक बार फिर शुरू हो गई हैं। फिलहाल प्राध्यापकों और डॉक्टरों की सेवानिवृत्ति आयु ही 65 वर्ष है। केन्द्रीय कर्मचारी अब भी 60 साल में रिटायर होते हैं। तत्कालीन मुख्यमंत्री शिवराज सिंह चौहान ने विधानसभा चुनाव से पहले 2018 में यह आयु 62 वर्ष की थी। भाजपा ने 2023 के अपने चुनावी संकल्प पत्र में सेवानिवृत्ति आयु में एकरूपता लाने की बात कही थी। इस आधार पर प्राध्यापकों, डॉक्टरों की तरह सभी सरकारी कर्मचारियों को भी 65 साल में रिटायर करने की दिशा में काम शुरू हो गया है। विधानसभा चुनाव से पहले मुख्यमंत्री डॉ. यादव सरकारी कर्मचारियों को यह तोहफा दे सकते हैं।

तो क्या करेंगे दूसरे समाज के श्रद्धालु ?

पिछले कुछ सालों से समाज के अंदर जो घटित हो रहा है, वैसा कभी देखने को नहीं मिला। इससे भारतीय समाज लगातार बंट रहा है। उज्जैन के महाकाल मंदिर में गैर हिंदुओं का प्रवेश प्रतिबंधित करने की मांग भी इसी दिशा में एक प्रयास है। शाहरुख खान, लुखरत मरूचा, सारा अली खान और सलमान खान जैसे सेंसिलेबिटी सहित अनेक श्रद्धालु महाकाल मंदिर सहित कई धार्मिक स्थानों में जाते हैं। यदि ऐसे धार्मिक स्थानों में गैर हिंदुओं का प्रवेश वर्जित हो जाएगा तो दूसरे समाजों, वर्गों के ये श्रद्धालु क्या करेंगे? महाकाल मंदिर के मुख्य पुजारी, हिंदू महासभा के साथ अब महामंडलेश्वर शैलेशानंद महाप्राज जूना अखाड़ा ने भी मांग उठाई है कि जिस तरह मक्का-मदीना में हिंदुओं का प्रवेश प्रतिबंधित है, उसी तर्ज पर भारतीय मंदिरों में भी गैर-हिंदुओं के प्रवेश पर पाबंदी लगनी चाहिए। इस पर राजनीति भी शुरू हो गई है। - दिनेश निगम 'त्यागी'

कलेक्टर ने प्राकृतिक एवं जैविक खेती का किया निरीक्षण



कटनी। कलेक्टर आशीष तिवारी मझगांवा पहुंचे और मेह पर चलकर अंतर्वर्तीय खेती, प्राकृतिक व जैविक खेती का नवाचार करने वाले प्रागतिशील किसान गोविंद कुशवाहा के खेतों में पहुंचे। कलेक्टर ने कृषक गोविंद द्वारा 5 एकड़ के खेत में की गई आलू, गोभी, सरसों, बथुआ, सेम, मटर, टमाटर, बैंगन आदि की अंतर्वर्तीय खेती का खेत में भ्रमण कर जायजा लिया। उन्होंने किसान द्वारा प्राकृतिक एवं जैविक खेती के लिये की गई पहल की जमकर सराहना की। किसान गोविंद ने बताया कि उनके पास देसी नस्ल के 40 पशु भी है, जिनके गोबर से खाद बनाकर वे अपनी फसलों और सब्जियों के उत्पादन में उपयोग करते हैं। कृषक गोविंद ने बताया कि इस साल उन्होंने समर्थन मूल्य पर 90 विंटल धान का विक्रय किया है। जिसका पैसा उनको मिल गया है। उन्होंने बताया कि उनके खेत में उत्पादित सब्जियां कटनी और उमरिया के मार्केट में हाथों-हाथ अच्छी कीमत में बिक जाती है। गोविंद के संयुक्त परिवार में 15 सदस्य हैं। सभी खेती में हाथ बंटते हैं और फसलों और बागवानी को मिलाकर करीब 5 लाख रुपये सालाना का मुनाफा हो जाता है। कलेक्टर ने उन्हें उन्नत नस्ल के दुधारु पशुओं का पालन करने और शेडनट में खीरा और टमाटर, शिमला मिर्च आदि की खेती कर और अधिक आय अर्जित करने की समझाइश दी।

बड़वारा में आयोजित जन सुनवाई में कलेक्टर ने 48 आवेटकों की सुनी समस्याएं

हरिभूमि न्यूज ॥ कटनी

जिला प्रशासन द्वारा हर मंगलवार की जनसुनवाई, अब आम लोगों के लिए भरोसे और समाधान का मंच बन गई है। कलेक्टर आशीष तिवारी ने मंगलवार को बड़वारा पहुंच कर 48 फरियादियों की बात ध्यान से सुनी। इस दौरान उन्होंने कई समस्याओं का मौके पर ही निराकृत कर दिया। जिन मामलों का तुरंत समाधान संभव नहीं था, उनके लिए अधिकारियों को समय-सोमा में कार्रवाई के निर्देश दिए गए। इस मौके पर जिला पंचायत सीईओ हरसिमरनप्रोत कौर और एसडीएम कटनी प्रमोद कुमार चतुर्वेदी सहित विभिन्न विभागों के जिला अधिकारी उपस्थित रहे। जनसुनवाई में कलेक्टर श्री तिवारी को ग्राम बड़वारा निवासी

गांव में चल रही पैकारियों की शिकायत कलेक्टर की जन सुनवाई में पहुंची, कार्यवाही के दिये निर्देश



रामकुमार यादव पिता स्व. श्री मुलईराम यादव ने बताया कि मेरे समग्र परिवार आईडी में मेरी बेटी मनीषा यादव की सदस्य आईडी में पिता का नाम खाली है और माता के नाम में पिता का नाम दिख रहा है। जिसके कारण मेरी बेटी का आयुष्मान कार्ड में केवायसी नहीं हो रही है। मेरी बेटी का इलाज कटनी में चल रहा है। डॉक्टर ने ऑपरेशन के लिए कहा है। इस कारण मेरी बेटी के

थाना के टीआई को आवश्यक कार्यवाही करने के निर्देश दिए। जनसुनवाई के दौरान गुरुनानक वाई कटनी निवासी लक्ष्मण प्रसाद ने बताया कि ग्राम बड़वारा खुर्द में स्थित खसरा नंबर 102 रकवा 0.43 हेक्टेयर भूमि के राजस्व अभिलेख में 1989 से पूर्व मेरा नाम लक्ष्मण प्रसाद दर्ज था। परंतु त्रुटि वश लक्ष्मण के स्थान पर लखन दर्ज हो गया। इस संबंध में नाम सुधार हेतु मेरे द्वारा पूर्व में आवेदन दिया गया था। परंतु अब तक नाम सुधार नहीं हो सका है। इस पर कलेक्टर श्री तिवारी ने एसडीएम कटनी को निश्चित समय-सोमा में नाम सुधार करने के निर्देश दिए। ग्राम बंजर बरेला निवासी कैलाश गुप्ता ने गरीबी रेखा में नाम जुड़वाने की मांग की कलेक्टर ने तहसीलदार नाम जुड़वाने के निर्देश दिये।

जल संबंधी समस्याओं के निराकरण हेतु सभी वार्डों में आयोजित हुई जल सुनवाई

हरिभूमि न्यूज ॥ कटनी

राज्य शासन एवं निगमायुक्त सुश्री तपस्या परिहार के निर्देश पर नागरिकों की पेयजल संबंधी समस्याओं के निराकरण हेतु मंगलवार 3 फरवरी को नगर के समस्त वार्डों में वार्ड स्तरीय जल सुनवाई का आयोजन किया जाकर नागरिकों के 21 प्रकरणों पर सुनवाई की गई। जल सुनवाई के दौरान गठित वार्ड स्तरीय कर्मचारियों द्वारा अपने-अपने क्षेत्र के निर्धारित स्थलों पर उपस्थित रहकर नागरिकों से आवेदन प्राप्त किए गए। इस दौरान उपस्थित आम नागरिकों से उनके यहां आपूर्ति किये जा रहे पेयजल के संबंध में फीडबैक भी लिया गया। कार्यपालन यंत्री श्री सुधीर मिश्रा जल प्रदाय ने बताया कि मंगलवार को आयोजित वार्ड स्तरीय जनसुनवाई के दौरान कुल 21 नागरिकों द्वारा उपस्थित होकर

शुभ विवाह की तिथियां

- फरवरी: 4, 5, 6, 7, 8, 10, 11, 12, 13, 14, 15, 19, 20, 21, 24, 25, 26
- मार्च: 4, 5, 6, 7, 8, 9, 10, 11, 12, 13, 14
- अप्रैल: 15, 20, 21, 25, 26, 27, 28, 29
- मई: 1, 3, 4, 5, 6, 7, 8, 12, 13, 14
- जून: 19, 20, 21, 22, 23, 24, 25, 26, 27, 28, 29
- जुलाई: 1.2.6. 7. 8. 11. 121
- नवंबर: 20, 21, 24, 25, 26, 30, 1
- दिसंबर: 1, 2, 3, 4, 5, 6, 9, 10, 11, 121

विवाह के लिए शुक्र और गुरु दोनों का उदय होना बेहद जरूरी आज से फिर गुंजेगी शहनाई: फरवरी में सबसे ज्यादा 17 मुहूर्त, 14 मार्च से फिर एक माह तक लगेगा खरमास



प्रवेश करेगा। इसी के साथ खरमास शुरू हो जाएगा। इस दौरान एक बार फिर सभी शुभ कार्य पर विराम लग जाएगा। मां चामुंडा दरबार के पुजारी गुरुजी पिंडित रामजीवन दुबे ने बताया कि विवाह के लिए शुक्र और गुरु दोनों का उदय होना अनिवार्य माना जाता है, इसलिए अब तक शादियों के मुहूर्त थें। लेकिन शुक्र और गुरु दोनों का उदय होने के साथ ही 4 फरवरी से शादियों का सिलसिला शुरू हो रहा है। फरवरी माह में विवाह के कई श्रेष्ठ मुहूर्त बर रहे हैं। फरवरी माह विवाह समारोह की सर्वाधिक तिथियां 17 दिन रहेगी।

आधुनिकता के नाम पर आधार को खिसकाना ठीक नहीं

सामाजिक व्यवस्थाओं पर मुनिश्री प्रमाणसागरजी ने दिया अहम संदेश

जबलपुर।

आधुनिकता के नाम पर यदि हम अपने आधार को ही खिसका देंगे तो हमारी धार्मिकता कहा रही? बच्चों को आडू में अपने चरित्र बल को कमजोर न करें मुनि श्री ने कहा कि बच्चों के मन में मांसाहार के प्रति ग्लानि होना चाहिये मुनि श्री ने कहा कि आजकल वेज एवं ननावेज रिसोर्ट खुल गये हैं और उसकी किचिन अलग अलग है उसका जबाब देते हुये मुनि श्री ने कहा कि जबलपुर से ही 1997 में समूचे भारत में यह संदेश गया था कि दिन में शादी दिन में भोज, जैन समाज का यह जय घोष था और अधिकांश लोगों ने इसको फालो किया लेकिन धीरे धीरे यह अग्नि टंडी पड़ गई समय समय पर यदि फूंक मारी गई होती तो उसमें आज भी अग्नि जल रही होती मुनि श्री ने कहा कि समाज को इस विषय पर गंभीरता पूर्वक विचार करना चाहिये आधुनिकता के नाम पर यदि हम अपने आधार को ही खिसका देंगे तो हमारी धार्मिकता कहा रही? गृह प्रवेश जब दिन में करते हो तो रात्रि में वैवाहिक कार्यक्रम क्यों? मुनि श्री ने कहा कि यह कार्य जागरूकता के साथ



आना चाहिये। यह बात मुनि श्री प्रमाण सागर महाराज जी ने धर्मप्रभावना समिति तथा दिगम्बर जैन पंचायत, दिगम्बर जैन युवासंघ, श्वेताम्बर जैन समाज द्वारा सामाजिक व्यवस्थाओं के संबंध में आयोजित बैठक में कही, जिसमें कई सामाजिक मुद्दे रखे गये। संचालन अमित जैन पड़रिया ने किया प्रातःप्रवचन सभा में मुनि

श्री प्रमाणसागर महाराज ने कहा हमारी साधना पद्धति में यंत्र मंत्र और तंत्र तीनों विद्याओं का गहरा संबंध है, तथा साधना के दो ही मार्ग हैं, एक है आराधना तथा दूसरा है ध्यान प्रवक्ता अविनाश जैन विद्यावाणी एवं सुबोध कामरेड ने बताया मुनि श्री ने संस्कृत भाषा में निवद्ध श्री सिद्धचक्र महामंडल विधान के चतुर्थ दिवस 64 रिद्धि

मंत्रों के साथ अर्घ्य अर्पित कराते हुये व्यक्त किये, उन्होंने ध्यान और आराधना में अंतर स्पष्ट करते हुये कहा कि ध्यान में खुद का आलंबन लिया जाता है, और यह एक खुद के साथ खुद की शुद्धिकरण की प्रक्रिया है जबकि आराधना में बाहर के परमात्मा का आलंबन लिया जाता है, तथा उस आलंबन के माध्यम से हम अपने भीतर के परमात्मा से जुड़ने का उपक्रम करते हैं, उन्होंने कहा कि रथ्यानर की गहन साधना में उतरने के लिये सबसे पहले हमनर और इन्द्रिय पर विजय प्राप्त करना बहुत जरूरी है,

कार्यक्रम की शुरुआत प्रातः6:30 बजे मंगलाष्टक के साथ भगवान का अभिषेक एवं मुनि श्री के मुखारविंद के साथ शांतिधारा से हुई तत्पश्चात् नित्यनिप्रम पूजन एवं विधान प्राप्त किया गया तथा 64 रिद्धि मंत्रों के साथ मुनि श्री के मुखारविंद से अर्घ्य समर्पित कराये गये एवं विधान के पांचवे दिवस 128 अर्घ्य प्रभु की भक्ति में समर्पित कराये जायेंगे। इस प्रकार प्रतिदिन दुगुने क्रम से अर्घ्य समर्पित होंगे प्रतिष्ठाचार्य बाल ब्र. अशोक भैया, बाल ब्र. अभय भैया ने सभी मांगलिक क्रियायें संपन्न करायीं।



प्रधानमंत्री कॉलेज ऑफ एक्सीलेस में हुई दिव्यांग वार्षिकी खेलकूद प्रतियोगिताएँ

जबलपुर। क्रोडा विभाग, प्रधानमंत्री कॉलेज ऑफ एक्सीलेस, शासकीय महाकोशल स्वशासी महाविद्यालय द्वारा दिव्यांग विद्यार्थियों के लिए वार्षिकी खेलकूद प्रतियोगिताओं का आयोजन किया गया। प्रतियोगिता में विद्यार्थियों ने 100 मीटर दौड़ और क्रिकेट में भाग लिया। मुख्य अतिथि डॉ. वेद नारायण प्रकाश ने कहा कि खेल दिव्यांगजनों के शारीरिक स्वास्थ्य, आत्मविश्वास और सामाजिक समावेश के लिए महत्वपूर्ण हैं। प्राचार्य डॉ. अलेख चतुर्वेदी ने कहा कि खेल के माध्यम से विद्यार्थी सामाजिक कौशल सीखते हैं और आत्मनिर्भर बनते हैं। सभागीय नोडल अधिकारी प्रो. अरुण शुक्ल ने टीम वर्क, सहयोग और सम्मान के महत्व पर बल दिया। प्रतियोगिता में क्रोडा अधिकारी डॉ. ज्योति जुनगरे का विशेष योगदान रहा। कार्यक्रम में डॉ. मनीषा कोल, डॉ. दीपिका जैन, डॉ. शिवेन्द्र सिंह परिहार, सुखदेव चौरसिया, डॉ. महेन्द्र कुशवाहा, डॉ. तरुणेश साकेत, सुरेश रजक, कु. अंकित रजक, अर्नव शर्मा सहित अन्य शिक्षक और स्टाफ सक्रिय रूप से उपस्थित रहे।

राजयोग ध्यान से गौरवपूर्ण वृद्धावस्था का दिया संदेश, सैकड़ों ने किया अनुभव

जबलपुर। प्रजापिता ब्रह्माकुमारी ईश्वरीय विश्वविद्यालय, नैपियर टाउन भंवरताला गार्डन जबलपुर की मुख्य संचालिका बी.के. भावना बहन जी के निर्देशन में चौरई सेवा केंद्र की मुख्य संचालिका बी.के. राजयोगिनी मंगला दीदी जी द्वारा विशाल राजयोग ध्यान सत्र एवं गौरवपूर्ण वृद्धावस्था व सम्मानित जीवन कार्यक्रम का आयोजन किया गया। कार्यक्रम में सैकड़ों बी.के. भाई-बहनों एवं वृद्धजनों ने सहभागिता की। बी.के. मंगला दीदी जी ने राजयोग का महत्व विस्तार से बताते हुए परमपिता परमात्मा शिव से योग लगाने की विधि समझाई तथा सभी को योग का अभ्यास कराया। उन्होंने बताया कि राजयोग से जन्म-जन्मान्त के विकार नष्ट होते हैं और मनुष्य देवतुल्य जीवन



की ओर अग्रसर होता है। इस अवसर पर सभी वृद्धजनों ने परमात्मा से योग लगाकर मानसिक शांति का अनुभव किया। यह कार्यक्रम वृद्धजनों के मानसिक, शारीरिक, आध्यात्मिक, भावनात्मक एवं स्वास्थ्य विकास को ध्यान में रखकर आयोजित किया गया।

इमलई में लगेगा उद्यम संस्कार शिविर

जबलपुर। ग्रामीण क्षेत्र के युवाओं में उद्यमिता का विकास करने तथा स्वरोजगार की योजना को मदद से स्वयं का उद्योग या व्यवसाय स्थापित करने के लिए प्रेरित करने के उद्देश्य से बुधवार 4 फरवरी को कुंडम विकासखण्ड के ग्राम इमलई में उद्यम संस्कार शिविर का आयोजन किया जाएगा। जिला उद्योग एवं व्यापार केन्द्र के महाप्रबंधक विनीत रजक के अनुसार सुबह 11 बजे से आयोजित इस शिविर में स्वरोजगार योजनाओं से जुड़े अधिकारियों के साथ-साथ बैंक अधिकारी भी मौजूद रहेंगे तथा युवाओं को स्वयं का उद्योग या व्यवसाय स्थापित करने के लिये ऋण प्राप्त करने की प्रक्रिया बताएंगे।

नृत्य की बेजोड़ प्रस्तुति, रैंप वॉक ने बटोरी तालियां

वार्षिक उत्सव 'आरोहण' में छात्र-छात्राओं की धमाकेदार परफॉर्मेंस से गूजा सभागार

हरिभूमि, जबलपुर। श्री गुरु तेग बहादुर खालसा महाविद्यालय, महानदा में आयोजित वार्षिक महोत्सव "आरोहण" में छात्र-छात्राओं की बेजोड़ प्रस्तुतियों ने समूचे वातावरण को उल्लास से भर दिया। नृत्य, गीत एवं रैंप वॉक की शानदार प्रस्तुतियों ने दर्शकों को मंत्रमुग्ध कर दिया और सभागार तालियों की गूंज से गूंज उठा। कार्यक्रम के मुख्य अतिथि महापौर जगत बहादुर 'अनू सिंह', विशिष्ट अतिथि धरमशास्त्र नेशनल लॉ यूनिवर्सिटी के कुलपति डॉ. मनोज कुमार सिन्हा, कार्यक्रम अध्यक्ष सरदार एम. एस. चावला, प्राचार्य डॉ. आर. एस. चंडोक एवं कार्यक्रम संयोजक डॉ. शिवमणि मिश्रा मंचासीन रहे। कार्यक्रम का शुभारंभ शब्द कीर्तन, माँ सरस्वती की पूजा-अर्चना एवं दीप प्रचलन के साथ हुआ। अतिथियों का पुष्पगुच्छ एवं स्मृति-चिह्न भेंट कर स्वागत किया गया। स्वागत उद्बोधन में प्राचार्य डॉ. आर. एस. चंडोक ने कहा कि यह महोत्सव विद्यार्थियों की प्रतिभा, परिश्रम एवं सृजनशीलता का उत्सव है, जो उनके



सर्वांगीण विकास में सहायक है। मुख्य अतिथि श्री अनू सिंह ने विद्यार्थियों को सकारात्मक सोच और निरंतर प्रयास से आगे बढ़ने की प्रेरणा दी। वहीं डॉ. मनोज कुमार सिन्हा ने शिक्षा को मूल्य, विवेक एवं संवेदनशीलता से जोड़ने पर बल दिया। सरदार एम. एस. चावला ने मंचीय गतिविधियों से आत्मविश्वास बढ़ाने का संदेश दिया। इसके पश्चात् छात्राओं द्वारा प्रस्तुत शास्त्रीय, लोक एवं आधुनिक नृत्य ने दर्शकों का मन मोह लिया। रैंप वॉक के दौरान आत्मविश्वास से भरी अदाएं एवं रंग-बिरंगे परिधान विशेष आकर्षण का केंद्र रहे। कार्यक्रम के दौरान शैक्षणिक, खेलकूद एवं सांस्कृतिक क्षेत्रों में उत्कृष्ट प्रदर्शन करने वाले विद्यार्थियों को सम्मानित किया गया। अंत में कार्यक्रम संयोजक डॉ. शिवमणि मिश्रा ने आभार व्यक्त किया।



कला निकेतन महाविद्यालय में दस दिवसीय निःशुल्क योग शिविर का हुआ शुभारंभ

जबलपुर। रानी दुर्गावती विश्वविद्यालय के योग विभाग के एम.ए. तृतीय सेमेस्टर के छात्र-छात्राओं द्वारा कला निकेतन पॉलिटेक्निक महाविद्यालय के फार्मसी विभाग में विद्यार्थियों हेतु दस दिवसीय निःशुल्क योग शिविर का शुभारंभ किया गया। कार्यक्रम की मुख्य अतिथि योग शिक्षिका नीलम शर्मा रहीं, जिन्होंने योग के माध्यम से कैंसर पर विजय प्राप्त की है। विशिष्ट अतिथि के रूप में कला निकेतन महाविद्यालय के प्राचार्य प्रो. आर. सी. पाण्डेय एवं फार्मसी विभाग की विभागाध्यक्ष डॉ. सीमा कोहली उपस्थित रहीं। इस अवसर पर रानी दुर्गावती विश्वविद्यालय के योग विभाग के शिक्षक डॉ. राजेश कुमार पांडे, डॉ. राकेश गोस्वामी, डॉ. रीना मिश्रा, डॉ. वंदना यादव, डॉ. वर्णा अवस्थी सहित फार्मसी विभाग के अन्य शिक्षकगण मौजूद रहे। शिविर का संचालन अलंकृत श्रीवास्तव, मोहन देशपांडे, खुशबू साहू, राधा पटेल, रिंतु दुबे एवं राहुल सिंह राजपूत द्वारा किया जाएगा। शिविर का समापन 11 फरवरी 2026 को होगा। उद्घाटन अवसर पर मोहन देशपांडे ने गीत प्रस्तुति दी एवं कार्यक्रम का संचालन अलंकृत श्रीवास्तव ने किया।

आर्मी पब्लिक स्कूल नंबर-1 में कक्षा 12वीं का विदाई समारोह आयोजित



जबलपुर। मध्य भारत एरिया के अंतर्गत आर्मी पब्लिक स्कूल नंबर-1, ग्रेनेडियर्स रेजीमेंटल सेंटर में कक्षा 12वीं के विद्यार्थियों का विदाई समारोह आयोजित किया गया। मुख्य अतिथि ब्रिगेडियर पी.एस. राणा (कमांडेंट, ग्रेनेडियर्स रेजीमेंटल सेंटर एवं चेयरमैन एपीएस-1) रहे। स्वागत प्राचार्या श्रीमती नसीमा ए. ने किया। ब्रिगेडियर राणा ने विद्यार्थियों को विद्यालय जीवन के महत्व, साहस एवं राष्ट्र सेवा के लिए प्रेरित किया। कक्षा 11वीं के विद्यार्थियों ने सांस्कृतिक कार्यक्रम प्रस्तुत किए। शिक्षकों द्वारा विद्यार्थियों को स्मृति-चिह्न भेंट किया गए। मिस एपीएस-1: अलीना जॉन, मिस्टर एपीएस-1: आशुष सिंह, मिस चार्मिंग एपीएस-1: अनुष्का शर्मा एवं मिस्टर हेडसम एपीएस-1: हितेश को सम्मानित किया गया। कार्यक्रम में शिक्षक-शिक्षिकाएं, कर्मचारी एवं ग्रेनेडियर्स रेजीमेंटल सेंटर का सहयोग रहा।

सिद्ध श्री माँ दरबार में पं. अरुण शर्मा का जन्मोत्सव हर्षोल्लास से मनाया गया

जबलपुर। सिद्ध श्री माँ दरबार के अधिष्ठाता दैवज्ञ पूज्य पंडित अरुण शर्मा जी का शुभ जन्मोत्सव दो दिवसीय आयोजन के साथ पूर्ण हर्षोल्लास, उत्साह एवं उमंग से मनाया गया। कार्यक्रम में देश के अनेक प्रांतों से शिष्य एवं भक्तगण शामिल हुए। प्रथम दिवस प्रातःकाल समस्त देवताओं का आवाहन कर रुद्राभिषेक एवं संगीतमय अर्खंड रामायण मानस पाठ का शुभारंभ वैदिक मंत्रोच्चार के साथ भगवान श्रीराम एवं दादा हनुमान जी के समुच्च किया गया। द्वितीय दिवस प्रातः हवन, मानस पाठ के विसर्जन एवं देवी-देवताओं की आरती सम्पन्न हुई। इस अवसर पर भक्तों ने पूज्य गुरुदेव के उत्तम स्वास्थ्य एवं दीर्घायु को कामना की। जन्मोत्सव के अवसर पर इंदौर, भोपाल,



दिल्ली, मुंबई, सागर, छिंदवाड़ा, कटनी, नरसिंहपुर एवं जबलपुर सहित अनेक जिलों से आए शिष्यों ने पूज्य गुरुदेव का तिलक, शाल, श्रीफल, वख एवं स्मृति-चिह्न भेंट कर अभिनंदन किया। दिनभर पूजन-अर्चन, भजन एवं आत्मीय स्नेहाभिनंदन का क्रम चलता रहा।

जनेकृविवि और आईसीआईसीआई फाउंडेशन के बीच ऑटोमेटेड जैव उर्वरक इकाई हेतु एमओयू

जबलपुर। जवाहरलाल नेहरू कृषि विश्वविद्यालय, जबलपुर एवं आईसीआईसीआई फाउंडेशन के मध्य ऑटोमेटेड तरल जैव उर्वरक उत्पादन इकाई की स्थापना हेतु एमओयू संपन्न हुआ। यह एमओयू कुलपति डॉ. प्रमोद कुमार मिश्रा, आईसीआईसीआई बैंक के जोनल हेड श्री सचिन उपाध्याय एवं आईसीआईसीआई फाउंडेशन के जोनल हेड प्रणव कुमार की उपस्थिति में किया गया। एमओयू के अंतर्गत मृदा विज्ञान एवं कृषि रसायनशास्त्र विभाग द्वारा संचालित सूक्ष्मजीव अनुसंधान एवं उत्पादन केंद्र को तकनीकी रूप से उन्नत किया जाएगा। परियोजना को आईसीआईसीआई फाउंडेशन द्वारा सौंपसआर निधि से स्वीकृति प्रदान की गई है, जिसके तहत प्रति वर्ष लगभग 7 लाख लीटर गुणवत्तायुक्त तरल जैव उर्वरक का उत्पादन किया जाएगा। इससे प्रदेश में मिलेट्स व दालों की खेती, मृदा स्वास्थ्य, संरक्षण एवं प्राकृतिक खेती को बढ़ावा मिलेगा। इस अवसर पर डॉ. अतुल श्रीवास्तव, डॉ. जी.के. कौतु, डॉ. अभिषेक शुक्ला, डॉ. ए.के. जैन, श्रीमती संजू तिवारी, डॉ. बी.के. दीक्षित, सूरज गुजर, डॉ. वाय.एम. शर्मा, डॉ. बी.एस. द्विवेदी, डॉ. अमित उपाध्याय, डॉ. आर.के. साहू, डॉ. एफ.सी. अमूल, प्रणव सैन्डे, हिमांशु शर्मा एवं श्री देवाशीष कर सहित अन्य अधिकारी उपस्थित रहे।

जनसुनवाई में 129 आवेदन प्राप्त हुये



महर्षि विद्या मंदिर विजयनगर में हुआ कक्षा 12वीं का विदाई समारोह

जबलपुर। महर्षि विद्या मंदिर, विजयनगर में दिनांक 2 फरवरी 2026 को कक्षा बारहवीं अंतिम वर्ष के छात्र-छात्राओं के लिए एक भव्य विदाई समारोह का आयोजन किया गया। कार्यक्रम की शुरुआत गुरु पूजन से हुई। इसके पश्चात् कक्षा 11वीं के छात्र-छात्राओं द्वारा रंगारंग सांस्कृतिक कार्यक्रमों की प्रस्तुति दी गई। समारोह का मुख्य आकर्षण मिस्टर एवं मिस फेयरवेल प्रतियोगिता रही, जिसमें छात्र-छात्राओं ने अपने व्यक्तित्व एवं प्रतिभा का प्रभावशाली प्रदर्शन किया। इस अवसर पर विद्यालय के प्रधानाचार्य श्री श्रीकांत सोनी जी ने विद्यार्थियों को उज्वल भविष्य के लिए शुभकामनाएं देते हुए कहा कि विद्यालय का उद्देश्य केवल किताबी ज्ञान देना नहीं, बल्कि विद्यार्थियों को जीवन की चुनौतियों के लिए तैयार करना है। उन्होंने सभी छात्रों को जिम्मेदार नागरिक बनने और लक्ष्य प्राप्त के लिए निरंतर परिश्रम करने की प्रेरणा दी।

जबलपुर। कलेक्टर कार्यालय में मंगलवार को आयोजित जनसुनवाई में कलेक्टर राघवेंद्र सिंह नागरिकों की समस्याएं सुनी और संबंधित विभागों के अधिकारियों को त्वरित निराकरण के निर्देश दिये। जनसुनवाई में अंपर कलेक्टर नाथूराम गौड़ एवं संयुक्त कलेक्टर श्रीमती नदीमा शीरी नागरिकों से उनकी समस्याएं सुनी तथा उनके आवेदनों पर शीघ्र कार्यवाही करने का आश्वासन दिया। साप्ताहिक जनसुनवाई में नागरिकों से कुल 129 आवेदन प्राप्त हुये। इनमें दोबारा आये 31 आवेदन भी शामिल थे। जनसुनवाई में आये ज्यादातर आवेदन अतिक्रमण, अवैध कब्जा और अवैध निर्माण, धोखाधड़ी, पीएम आवास, रिकार्ड सुधार, आर्थिक सहायता, सोमांकन, प्रॉपर्टी आदि से संबंधित आवेदन थे।



जय प्रकाश प्रखंड में विश्व हिन्दू परिषद बजरंग दल की 7वीं महाआरती जबलपुर। श्री दक्षिण मुखी हनुमंत मंदिर (धनी कुटिया के पास) में विश्व हिन्दू परिषद बजरंग दल द्वारा मंदिर के नव निर्माण पर भव्य महाआरती एवं भंडार का आयोजन किया गया। इस अवसर पर अध्यक्ष श्री राकेश तिवारी ने कार्यक्रम का शुभारंभ किया। कार्यक्रम में प्रमुख रूप से जिला मंत्री प्रशांत सौधीया, जिला धर्म प्रसार प्रमुख शैलेंद्र बिसेन, जिला विश्वविद्यालय प्रमुख हर्ष द्विवेदी, जय प्रकाश प्रखंड मंत्री राज सिंह चंदेल, प्रखंड सह मंत्री कन्हैया बैरागी, खंड अध्यक्ष नीरज भारती एवं मनोज भारती, प्रखंड संयोजक गिरीश चंद्र विश्वकर्मा, प्रखंड सह संयोजक अभिषेक बर्मन, खंड संयोजक अंशुल झुरिया और सरस्वती खंड संयोजक कुंदन केवट उपस्थित रहे।

नगरीय विकास एवं आवास मंत्री का आगमन आज

जबलपुर। प्रदेश के नगरीय विकास एवं आवास तथा संसदीय कार्य मंत्री केशव विजयवर्गीय का बुधवार 4 फरवरी की शाम 6.30 बजे रजे से कार द्वारा जबलपुर आगमन होगा। श्री विजयवर्गीय यहाँ स्थानीय कार्यक्रम में शामिल होने के बाद शाम 7.50 बजे विमान द्वारा इंदौर प्रस्थान करेंगे।

CHANGE OF NAME
I SHAMSHAD BANO W/O NAUSHAD MUHAMMED RANGREJ, address Ward NO 11 Hiran ward katangi Teh. Patan Dist. Jabalpur M.P., Pin code 483105, swear hereby to make the following statement. My Name is in my passport (N4058366) SAMSHAD BANO W/O MOHAMMAD NAUSHAD and My Name is adhaar (ADHAR NO.918462060270) and my all documents in Shamsad Bano W/O Naushad Muhammed Rangrej kindly accept my new Name as Shamsad Bano W/O Naushad Muhammed Rangrej Date: 03.02.2026 Place - Jabalpur

नाम सुधार सूचना
मैं शशवत सिंह आलम श्री कमल सिंह चंदेल मेरे पासपोर्ट में मेरे पिता का नाम अशुभ दर्ज है जबकि मेरे पिता का पूर्ण व सही नाम कमल सिंह चंदेल (KAMAL SINGH CHANDEL) है अतः मुझे मेरे नाम SHASHWAT SINGH S/O KAMAL SINGH CHANDEL के नाम से जाना व पहचाना जाये।
SHASHWAT SINGH S/O KAMAL SINGH CHANDEL निवासी- म.नं. 03, हर्षित नगर, यादव कालोनी जबलपुर (म.प्र.)